



# बिहार गजट

## असाधारण अंक

### बिहार सरकार द्वारा प्रकाशित

---

23 चैत्र 1932 (श0)  
(सं0 पटना 262) पटना, मंगलवार, 13 अप्रील 2010

---

सं0 16/ए.3-33/09—319(दे0चि0)

स्वास्थ्य विभाग

संकल्प

8 अप्रील 2010

राजकीय आयुर्वेद महाविद्यालय, पटना के अखिल भारतीय आयुर्वेद संस्थान के रूप में उन्नयन हेतु अधिग्रहण संबंधी भारत सरकार का प्रस्ताव राज्य सरकार के समक्ष विचाराधीन था। इस संबंध में भारत सरकार द्वारा निम्नलिखित बिन्दुओं पर राज्य सरकार से सहमति की मांग की गई थी:-

(क) राज्य सरकार महाविद्यालय की वर्तमान भूमि एवं भवन आयुष विभाग, भारत सरकार को समर्पित करेगी।

(ख) राज्य सरकार भारतीय चिकित्सा केन्द्रीय परिषद् के मानकों के अनुरूप आवश्यकतानुसार अतिरिक्त भूमि उपलब्ध कराएगी।

(ग) महाविद्यालय के आवर्ती व्यय का 25 प्रतिशत राज्य सरकार अदा करेगी तथा शेष 75% केन्द्र सरकार द्वारा वहन किया जाएगा।

(घ) राज्य सरकार संस्थान के लिए रू0 पचास करोड़ के पूँजीगत व्यय के अंशदान के लिए सहमति देगी, जिसका 60 प्रतिशत केन्द्र सरकार वहन करेगी तथा 40 प्रतिशत राज्य सरकार द्वारा संस्थान की वर्तमान भूमि एवं भवन के वैचारिक मूल्य के रूप में देय होगा।

(च) संस्थान की 50 प्रतिशत सीट राज्य के निवासी छात्रों के लिए आरक्षित रहेगी, जबकि 50 प्रतिशत सीट केन्द्र सरकार द्वारा भरा जाएगा।

(2) इस पर सम्यक विचारोपरान्त संस्थान के उन्नयन एवं अधिग्रहण संबंधी भारत सरकार के प्रस्ताव के उपर्युक्त कंडिका (क), (ग), (घ) एवं (च) में राज्य सरकार द्वारा सैद्धान्तिक सहमति प्रदान की गई है तथा कंडिका 1 (ख) में भूमि की उपलब्धता के आधार पर आवश्यकतानुसार अतिरिक्त भूमि उपलब्ध कराने की सहमति दी गई है।

(3) उपरोक्त कंडिका (1) (ग) के संदर्भ में प्रारंभिक आकलन के अनुसार संस्थान के आवर्ती व्यय का 25 प्रतिशत रू0 1,17,98,000 (एक करोड़ सतरह लाख अनठानवे हजार) राज्य सरकार द्वारा प्रतिवर्ष वहन किया जायेगा, जो कालान्तर में आवश्यकतानुसार परिवर्तनीय है।

आदेश:—आदेश दिया जाता है कि सर्वसाधारण की जानकारी हेतु इसे बिहार राजपत्र के असाधारण अंक में प्रकाशित किया जाय।

बिहार—राज्यपाल के आदेश से,  
राम कुमार पाण्डेय,  
सरकार के संयुक्त सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 262-571+100-डी0टी0पी0।  
Website: <http://egazette.bih.nic.in>